

# रसिया ग्रुप डांस से बेटी बचाने का दिया संदेश

युवा महोत्सव : शिक्षा मंत्री कंवर पाल गुर्जर और विधायक असीम गोयल ने किया कार्यक्रम का आरंभ



एमडीएसडी कॉलेज में आयोजित युवा महोत्सव में रसिया डांस प्रस्तुत करते प्रतिभागी। संवाद




युवा महोत्सव में प्रस्तुति देती प्रतिभागी। संवाद

## संवाद न्यूज एजेंसी

अंबाला सिटी। एमडीएसडी गर्ल्स कॉलेज में चल रहे 44वें युवा महोत्सव में छात्रों ने दूसरे दिन खूब धमाल मचाया। दूसरे दिन 25 कॉलेजों के दो हजार से अधिक प्रतिभागियों ने अपनी प्रतिभा दिखाई। रसिया ग्रुप डांस के माध्यम से विद्यार्थियों ने बेटी बचाने का संदेश दिया। वहीं भांगड़ा पर विद्यार्थी झूम उठे।

मुख्य अतिथि के रूप में पहुंचे हरियाणा के शिक्षा मंत्री कंवर पाल गुर्जर और विधायक असीम गोयल ने विद्यार्थियों का हौसला बढ़ाया। उन्होंने जीवन में संस्कृति के साथ आगे बढ़ने का संदेश दिया। वहीं शिक्षा के उत्थान के लिए शिक्षा मंत्री ने 11 लाख रुपये की घोषणा की। कॉलेज की प्राचार्य डॉ. किरण आंगरा ने मुख्य अतिथि को कॉलेज की विभिन्न उपलब्धियों के बारे में भी जानकारी दी। उन्होंने बताया कि शनिवार को कार्यक्रम का समापन किया जाएगा। इसी दौरान सुनीता शर्मा ने भी कॉलेज द्वारा किए जा रहे प्रयासों की सराहना की।

यह रहे परिणाम : युवा क्षेत्रीय सम्मेलन के दौरान प्रतियोगिताओं में सोलो डांस हरियाणवी फीमेल में डीएवी कॉलेज अंबाला सिटी ने प्रथम स्थान प्राप्त किया। संस्कृत ड्रामा में डीएवी कॉलेज अंबाला सिटी ने द्वितीय स्थान प्राप्त किया। एसडी



पलों को कैमरे में कैद करती युवती।



मुख्य अतिथि शिक्षा मंत्री कंवर पाल गुर्जर का स्वागत करती प्राचार्य डॉ. किरण आंगरा।



महोत्सव में डांस करते दरक।

कॉलेज अंबाला कैंट ने सोलो डांस हरियाणवी मेल, ग्रुप सॉनिंग जनरल, माइन्ड लाइट और लाइट वोकल इंडियन में प्रथम स्थान प्राप्त किया। क्लासिकल वोकल सोलॉ में जीएमएन कॉलेज अंबाला कैंट प्रथम रहा। वहीं माइन्ड और लाइट वोकल इंडियन में द्वितीय स्थान प्राप्त किया।

सोलो डांस हरियाणवी फीमेल में एमडीएसडी कॉलेज ने द्वितीय स्थान प्राप्त किया। पोप सॉनिंग हरियाणवी में एसए जैन कॉलेज प्रथम स्थान पर रहा। संस्कृत ड्रामा में एम पी एन कॉलेज मुलाना ने प्रथम स्थान प्राप्त किया। ग्रुप सॉनिंग जनरल में गवर्नमेंट कॉलेज महिला पंचकूला सेक्टर 14 ने द्वितीय स्थान पर रहा। इसी प्रकार क्लासिकल इस्ट्र्यूमेंट

सोलों में एआईएमटी अंबाला सिटी प्रथम स्थान पर रहा और एमडीएसडी गर्ल्स कॉलेज द्वितीय स्थान पर रहा। हरियाणवी ग्रुप में आर्य गर्ल्स कॉलेज, अंबाला कैंट प्रथम स्थान पर रहा और एआईएमटी अंबाला सिटी द्वितीय स्थान पर रहा।

कोलाज में गवर्नमेंट पीजी कॉलेज, नारायणगढ़ प्रथम स्थान पर रहा और गवर्नमेंट पीजी कॉलेज अंबाला कैंट द्वितीय स्थान पर रहा। कार्टूनिंग में गवर्नमेंट पीजी कॉलेज अंबाला कैंट प्रथम स्थान पर रहा और एसएमएस खालसा द्वितीय स्थान पर रहा। क्ले मॉडलिंग में गवर्नमेंट पीजी कॉलेज अंबाला कैंट प्रथम और एसएमएस खालसा कॉलेज दूसरे स्थान पर रहा।

## शिक्षा स्तर बेहतर बनाने पर फोकस : गुर्जर

अंबाला सिटी। युवा महोत्सव में युवाओं को संबोधित करते हुए शिक्षा मंत्री कंवर पाल गुर्जर ने कहा कि प्रदेश सरकार का फोकस पूरी तरह शिक्षा के स्तर को बेहतर बनाने पर है। इसके लिए कई योजनाएं चल रही हैं। शिक्षा नीति का जिक्र करते हुए उन्होंने कहा कि अब किसी भी लड़की को शिक्षा ग्रहण करने के लिए 20 किलोमीटर के दायरे से बाहर नहीं जाना होगा।

उनके अनुसार इसी इरादे से अभी तक सरकार ने 15 कॉलेजों का निर्माण करवा दिया है और 68 कॉलेजों पर काम चल रहा है। उन्होंने नई शिक्षा नीति को भारतीयता के साथ जोड़कर आगे ले जाने का भी आह्वान किया। उन्होंने संस्कृति के साथ जुड़कर रहने

और हिंदी भाषा पर जोर देने की बात भी कही। शिक्षा मंत्री ने अपने संबोधन में भारतीय संस्कृति को बढ़ावा देने की बात कही। युवाओं से अपील करते हुए उन्होंने कहा कि हमें इस नए साल के स्थान पर हिंदू संस्कृति के तहत ही नव वर्ष को मनाया चाहिए। उनके अनुसार अंग्रेजी कैलेंडर के अनुसार मनाए जाने वाले नए साल पर लोग केवल रात्रि 12 बजे का इंतजार करते हैं और जयन के नाम पर हुड़दंग मचाते हैं, इसलिए हमें अपनी भारतीय संस्कृति के अनुसार ही इस दिन को मनाया चाहिए। इस दिन हमें हवन यज्ञ के आयोजन के बाद प्रसाद वितरित कर खुशी मनाते हुए जगत कल्याण के लिए प्रार्थना करनी चाहिए। संवाद